

## ॥ ದಶಾವತಾರಸ್ತುತಿಃ ॥

ಪ್ರೋಷ್ಠೀಶವಿಗ್ರಹ ಸುನಿಷ್ಠೀವನೋದ್ಧತ ವಿಶಿಷ್ಟಾಮ್ಬುಚಾರಿಜಲಧೇ ।  
ಕೋಷ್ಠಾಂತರಾಹಿತವಿಚೇಷ್ಟಾ ಗಮೌಘ ಪರಮೇಷ್ಟೀಡಿತ ತ್ವಮವಮಾಮ್ ।  
ಪ್ರೇಷಾರ್ಕಸೂನುಮನುಚೇಷಾರ್ಥಮಾತ್ಮವಿದತೀಷ್ಟೋ ಯುಗಾಂತಸಮಯೇ ।  
ಸ್ಥೇಷಾತ್ಮಶೃಙ್ಗಧೃತಕಾಷ್ಠಾಮ್ಬುವಾಹನ ವರಾಷ್ಟ್ರಪದಪ್ರಭತನೋ ॥ ೧ ॥

ಖಣ್ಡೀಭವದ್ಬಹುಳಡಿಣ್ಣೀರಜ್ಯಮ್ಬುಣ ಸುಚಣ್ಣೀ ಕೃತೋ ದಧಿ ಮಹಾ ।  
ಕಾಣ್ಡಾತಿ ಚಿತ್ರ ಗತಿ ಶೌಣ್ಡಾದ್ಯ ಹೈಮರದ ಭಾಣ್ಡಾ ಪ್ರಮೇಯ ಚರಿತ ।  
ಚಣ್ಡಾಶ್ವಕಣ್ಡಮದ ಶುಣ್ಡಾಲ ದುಹ್ಯದಯ ಗಣ್ಡಾ ಭಿಖಣ್ಡಾಕರ ದೋ-  
ಶ್ಚಣ್ಡಾ ಮರೇಶಹಯ ತುಣ್ಡಾಕೃತೇ ದೃಶಮಖಣ್ಡಾಮಲಂ ಪ್ರದಿಶ ಮೇ ॥ ೨ ॥

ಕೂರ್ಮಾಕೃತೇ ತ್ವವತು ನರ್ಮಾತ್ಮ ಪೃಷ್ಠಧೃತ ಭರ್ಮಾತ್ಮ ಮನ್ದರ ಗಿರೇ ।  
ಧರ್ಮಾವಲಮ್ಬುನ ಸುಧರ್ಮಾಸದಾಕಲಿತಶರ್ಮಾ ಸುಧಾವಿತರಣಾತ್ ।  
ದುರ್ಮಾನ ರಾಹುಮುಖ ದುರ್ಮಾಯಿ ದಾನವಸುಮರ್ಮಾಭಿಭೇದನ ಪಟೋ ।  
ಧರ್ಮಾರ್ಕ ಕಾನ್ತಿ ವರ ವರ್ಮಾ ಭವಾನ್ ಭುವನ ನಿರ್ಮಾಣ ಧೂತ ವಿಕೃತಿಃ ॥ ೩ ॥

ಧನ್ವಂತರೀಽಙ್ಗುರುಚಿ ಧನ್ವಂತರೀಽರಿತರು ಧನ್ವನ್ತರೀಭವಸುಧಾ-  
ಭಾನ್ವಂತರಾವಸಥ ಮನ್ವಂತರಾಧಿಕೃತ ತನ್ವಂತರೌಷಧನಿಧೇ ।  
ದನ್ವಂತರಙ್ಗುಶುಗುದನ್ವಂತಮಾಜಿಷು ವಿತನ್ವನ್ಮಮಾಭಿ ತನಯಾ ।  
ಸೂನ್ವಂತಕಾತ್ಮಹೃದತನ್ವರಾವಯವ ತನ್ವಂತರಾರ್ತಿಜಲಧೌ ॥ ೪ ॥

ಯಾ ಕ್ಷೀರವಾರ್ಧಿಮಥನಾಕ್ಷೀಣದರ್ಪದಿತಿಜಾಕ್ಷೋಭಿತಾಮರಗಣಾ-  
ಪೇಕ್ಷಾಪ್ತಯೇಽಜನಿ ವಲಕ್ಷಾಂಷುಬಿಮ್ಬುಜಿದತೀಕ್ಷಾ ಲಕಾವೃತಮುಖೀ ।  
ಸೂಕ್ಷ್ಮಾ ವಲಗ್ನವಸನಾಕ್ಷೀಪಕೃತ್ಕುಚ ಕಟಾಕ್ಷಾಕ್ಷಮೀಕೃತಮನೋ-  
ದೀಕ್ಷಾಸುರಾಹೃತಸುಧಾಕ್ಷಾಣಿನೋಽವತುಸು ರೂಕ್ಷೀಕ್ಷಣಾಧೃರಿತನುಃ ॥ ೫ ॥

ಶಿಕ್ಷಾದಿಯುಜ್ಜಿಗಮ ದೀಕ್ಷಾಸುಲಕ್ಷಣ ಪರಿಕ್ಷಾಕ್ಷಮಾವಿಧಿಸತೀ |  
 ದಾಕ್ಷಾಯಣೀ ಕ್ಷಮತಿ ಸಾಕ್ಷಾದ್ರಮಾಪಿನಯ ದಾಕ್ಷೇಪವೀಕ್ಷಣವಿಧೌ |  
 ಪ್ರೇಕ್ಷಾಕ್ಷಿಲೋಭಕರಲಾಕ್ಷಾರ ಸೋಕ್ಷಿತ ಪದಾಕ್ಷೇಪಲಕ್ಷಿತಧರಾ |  
 ಸಾಕ್ಷಾರಿತಾತ್ಮತನು ಭೂಕ್ಷಾರಕಾರಿನಿಟಿಲಾಕ್ಷಾಕ್ಷಮಾನವತು ನಃ || ೬ ||

ನೀಲಾಮ್ಬದಾಭಶುಭ ಶೀಲಾದ್ರಿದೇಹಧರ ಖೇಲಾಘೃತೋಧಧಿಧುನೀ-  
 ಶೈಲಾದಿಯುಕ್ತ ನಿಖಿಲೇಲಾ ಕಟಾದ್ಯಸುರ ತೂಲಾಟವೀದಹನ ತೇ |  
 ಕೋಲಾಕೃತೇ ಜಲಧಿ ಕಾಲಾಚಲಾವಯವ ನೀಲಾಬ್ಜದಂಷ್ಟ್ರ ಧರಣೀ-  
 ಲೀಲಾಸ್ವದೋರುತರ ಮೂಲಾಶಿಯೋಗಿವರ ಜಾಲಾಭಿವಂದಿತ ನಮಃ || ೭ ||

ದಮ್ಭೋಲಿತೀಕ್ಷ್ಣ ನಖ ಸಮ್ಪೇದಿತೇಂದ್ರರಿಪು ಕುಮ್ಭೀಂದ್ರ ಪಾಹಿ ಕೃಪಯಾ |  
 ಸ್ತಮ್ಭಾರ್ಭ ಕಾಸಹನಡಿಮ್ಭಾಯ ದತ್ತವರ ಗಮ್ಭೀರನಾದ ನೃಹರೇ |  
 ಅಮ್ಭೋಧಿಜಾನುಸರಣಾಮ್ಭೋಜಭೂಪವನಕುಮ್ಭೀನಸೇಶಖಗರಾಟ್ |  
 ಕುಮ್ಭೀಂದ್ರಕೃತ್ತಿಧರ ಜಮ್ಭಾರಿಷಣ್ಮುಖಮುಖಾಮ್ಭೋರುಹಾಭಿನುತ ಮಾಮ್ || ೮ ||

ಪಿಂಜಾಕ್ಷ ವಿಕ್ರಮ ತುರಂಜಾದಿ ಸೈನ್ಯ ಚತುರಂಜಾ ವಲಿಪ್ತ ದನುಜಾ-  
 ಸಾಂಜಾಧ್ವರಸ್ಥ ಬಲಿ ಸಾಂಜಾವಪಾತ ಹೃಷಿತಾಂಜಾ ಮರಾಲಿನುತ ತೇ |  
 ಶೃಂಜಾರಪಾದನಖ ತುಂಜಾಗ್ರಭಿನ್ನ ಕನ ಕಾಂಜಾಣ್ಣಪತ್ತಿತಟಿನೀ-  
 ತುಂಜಾತಿ ಮಂಜಲ ತರಂಜಾಭಿಭೂತ ಭಜ ಕಾಂಜಾಘ ವಾಮನ ನಮಃ || ೯ ||

ಧ್ಯಾನಾರ್ಹ ವಾಮನತನೋನಾಥ ಪಾಹಿ ಯಜಮಾನಾ ಸುರೇಶವಸುಧಾ-  
 ದಾನಾಯ ಯಾಚನಿಕ ಲೀನಾರ್ಥವಾಗ್ವಶಿತನಾನಾಸದಸ್ಯದನುಜ |  
 ಮೀನಾಂಜುನಿರ್ಮಲನಿಶಾನಾಥಕೋಟಿಲಸಮಾನಾತ್ಮ ಮೌಞ್ಜಿಗುಣ ಕೌ-  
 ಪೀನಾಚ್ಚಸೂತ್ರಪದಯಾನಾತಪತ್ರಕರಕಾನಮ್ಯದಣ್ಣವರಭೃತ್ || ೧೦ ||

ಧೈರ್ಯಾಮ್ಭುಧೇ ಪರಶುಚರ್ಯಾಧಿಕೃತ್ತಖಲವರ್ಯಾವನೀಶ್ವರ ಮಹಾ-

ಶೌರ್ಯಾಭಿಭೂತ ಕೃತವೀರ್ಯಾತ್ಮ ಜಾತಭುಜವೀರ್ಯಾವಲೀಪನಿಕರ ।  
ಭಾರ್ಯಾಪರಾಧಕುಪಿತಾರ್ಯಾಜ್ಞ ಯಾಗಲಿತನಾರ್ಯಾತ್ಮ ಸೂಗಲತರೋ ।  
ಕಾರ್ಯಾಪರಾಧಮವಿಚಾರ್ಯಾರ್ಯಮೌಘಜಯಿವೀರ್ಯಾಮಿತಾ ಮಯಿ ದಯಾ ॥ ೧೧॥

ಶ್ರೀರಾಮಲಕ್ಷ್ಮಣಶುಕಾರಾಮ ಭೂರವತುಗೌರಾಮಲಾಮಿತಮಹೋ-  
ಹಾರಾಮರಸ್ತುತ ಯಶೋರಾಮಕಾನ್ತಿಸುತ ನೋರಾಮನೋರಥಹರ ।  
ಸ್ವಾರಾಮವರ್ಯರಿಪು ವೀರಾಮಯಾರ್ಥಿಕರ ಚೀರಾಮಲಾವೃತಕಟೀ ।  
ಸ್ವಾರಾಮ ದರ್ಶನಜಮಾರಾಮಯಾಗತಸುಘೋರಾಮನೋರಮಲಬ್ಧಕಲಹ ॥ ೧೨॥

ಶ್ರೀಕೇಶವಪ್ರದಿಶನಾಕೇಶ ಜಾತಕಪಿಲೋಕೇಶ ಭಗ್ನರವಿಭೂ-  
ತೋಕೇತರಾರ್ತಿಹರಣಾಕೇವಲಾರ್ತಸುಖಧೀಕೇಕಿಕಾಲಜಲದ ।  
ಸಾಕೇತನಾಥವರಪಾಕೇರಮುಖ್ಯಸುತ ಕೋಕೇನ ಭಕ್ತಿಮತುಲಾಮ್ ।  
ರಾಕೇನ್ದು ಬಿಮ್ಬಮುಖ ಕಾಕೇಕ್ಷಣಾಪಹ ಹೃಶೀಕೇಶ ತೇಽಙ್ಗೈ ಕಮಲೇ ॥ ೧೩॥

ರಾಮೇ ನೃಣಾಂ ಹೃದಭಿರಾಮೇನರಾಶಿಕುಲಭೀಮೇ ಮನೋಽದ್ಯರಮತಾಮ್ ।  
ಗೋಮೇದಿನೀಜಯಿತಪೋಽಮೇಯಗಾಧಿಸುತಕಾಮೇನಿವಿಷ್ಟ ಮನಸಿ ।  
ಶ್ಯಾಮೇ ಸದಾ ತ್ವಯಿ ಜಿತಾಮೇಯತಾಪಸಜರಾಮೇ ಗತಾಧಿಕಸಮೇ ।  
ಭೀಮೇಶಚಾಪದಲನಾಮೇಯಶೌರ್ಯಜಿತವಾಮೇಕ್ಷಣೇ ವಿಜಯಿನಿ ॥ ೧೪॥

ಕಾನ್ತಾರಗೇಹಖಲಕಾನ್ತಾರಟದ್ವದನ ಕಾನ್ತಾಲಕಾನ್ತಕಶರಮ್ ।  
ಕಾನ್ತಾರಯಾಮ್ಬುಜನಿಕಾನ್ತಾನ್ವವಾಯವಿಧುಕಾನ್ತಾಶ್ಮ ಭಾದಿಪಹರೇ ।  
ಕಾನ್ತಾಲಿಲೋಲದಲಕಾನ್ತಾಭಿಶೋಭಿತಲಕಾನ್ತಾಭವಂತಮನುಸಾ ।  
ಕಾನ್ತಾನುಯಾನಜಿತ ಕಾನ್ತಾರದುರ್ಗಕಟಕಾನ್ತ ರಮಾತ್ವವತು ಮಾಮ್ ॥ ೧೫॥

ದಾನ್ತಂ ದಶಾನನಸುತಾನ್ತಂ ಧರಾಮಧಿವಸಂತಂ ಪ್ರಚಣ್ಡತಪಸಾ ।  
ಕ್ಷಾನ್ತಂ ಸಮೇತ್ಯ ವಿಪಿನಾನ್ತಂ ತ್ವವಾಪ ಯಮನಂತಂ ತಪಸ್ವಿಪಟಲಮ್ ।

ಯಾನ್ತಂ ಭವಾರತಿಭಯಾನ್ತಂ ಮಮಾಶು ಭಗವನ್ತಂ ಭರೇಣ ಭಜತಾತ್ |  
ಸ್ವಾನ್ತಂ ಸವಾರಿದನುಜಾನ್ತಂ ಧರಾಧರನಿಶಾನ್ತಂ ಸ ತಾಪಸವರಮ್ || ೧೬ ||

ಶಮ್ವಾ ಭಜಾಪಲವಕಮ್ವಾಸ್ತಶತ್ರುಬಲಸಮ್ವಾದಿತಾಮಿತಯಶಾಃ |  
ಶಂ ಪಾದತಾಮರಸಸಮ್ವಾತಿನೋಽಲಮನುಕಮ್ವಾರಸೇನ ದಿಶ ಮೇ |  
ಸಮ್ವಾತಿಪಕ್ಷಿಸಹಜಂ ಪಾಪಿರಾವಣಹತಂ ಪಾವನಂ ಯದಕೃಥಾಃ |  
ತ್ವಂ ಪಾಪಕೂಪಪತಿತಂ ಪಾಹಿ ಮಾಂ ತದಪಿ ಪಮ್ವಾಸರಸ್ತಟಚರ || ೧೭ ||

ಲೋಲಾಕ್ಷ್ಯ ಪೇಕ್ಷಿತಸುಲೀಲಾಕುರಜ್ಜವಧಖೀಲಾಕುತೂಹಲಗತೇ |  
ಸ್ವಾಲಾಪಭೂಮಿಜನಿಬಾಲಾಪಹಾರ್ಯನುಜಪಾಲಾದ್ಯ ಭೋ ಜಯಜಯ |  
ಬಾಲಾಗ್ನಿದಗ್ಧಪುರಶಾಲಾನಿಲಾತ್ಮಜನಿಫಾಲಾತ್ತಪತ್ತಲರಜೋ |  
ನೀಲಾಜ್ಜದಾದಿಕಪಿಮಾಲಾಕೃತಾಲಿಪಥಮೂಲಾಭ್ಯತೀತಜಲಧೇ || ೧೮ ||

ತೂಣೀರಕಾರ್ಮುಕ ಕೃಪಾಣೀಕಿಣಾಜ್ಯಭುಜಪಾಣೀರವಿಪ್ರತಿಮಭಾಃ |  
ಕ್ಪೋಣಿಧರಾಲಿನಿಭಘೋಣೀಮುಖಾದಿಘನವೇಣೀಸುರಕ್ಷಣಕರಃ |  
ಶೋಣಿಭವನ್ನಯನ ಕೋಣೀಜಿತಾಮ್ಬುನಿಧಿಪಾಣೀರಿತಾರ್ಹಣಮಣಿ-  
ಶ್ರೀಣೀವೃತಾಜ್ಞಿ ರಿಹ ವಾಣೀಶಸೂನುವರವಾಣೀಸ್ತತೋ ವಿಜಯತೇ || ೧೯ ||

ಹುಜ್ಕಾರಪೂರ್ವಮಥ ಟಜ್ಕಾರನಾದಮತಿಪಜ್ಕಾವಧಾರ್ಯಚಲಿತಾ |  
ಲಜ್ಕಾಶಿಲೋಚ್ಚಯವಿಶಜ್ಕಾಪತದ್ಭಿದುರ ಶಜ್ಕಾಽಽಸ ಯಸ್ಯ ಧನುಷಃ |  
ಲಜ್ಕಾಧಿಪೋಽಮನುತ ಯಂ ಕಾಲರಾತ್ರಿಮಿವ ಶಜ್ಕಾಶತಾಕುಲಧಿಯಾ |  
ತಂ ಕಾಲದಣ್ಣಶತಸಜ್ಕಾಶಕಾರ್ಮುಕಶರಾಜ್ಕಾನ್ವಿತಂ ಭಜ ಹರಿಮ್ || ೨೦ ||

ಧೀಮಾನಮೇಯತನುಧಾಮಾರ್ತಮಜ್ಗಲದನಾಮಾ ರಮಾಕಮಲಭೂ-  
ಕಾಮಾರಿಪನ್ನಗಪಕಾಮಾಹಿವೈರಿಗುರುಸೋಮಾದಿವನ್ದ್ಯಮಹಿಮಾ |  
ಸ್ಥೀಮಾದಿನಾಪಗತಸೀಮಾವತಾತ್ಸಖಲಸಾಮಾಜರಾವಣರಿಪೂ |

ರಾಮಾಭಿದೋ ಹರಿರಭೌಮಾಕೃತಿಃ ಪ್ರತನಸಾಮಾದಿವೇದವಿಷಯಃ || ೨೧ ||

ದೋಷಾತ್ಮಭೂವಶತುರಾಷಾಡತಿಕ್ರಮಜದೋಷಾತ್ಮಭರ್ತ್ಯವಚಸಾ |  
ಪಾಷಾಣಭೂತಮುನಿಯೋಷಾವರಾತ್ಮತನುವೇಷಾದಿದಾಯಿಚರಣಃ |  
ನೈಷಾದಯೋಷಿದಶುಭೇಷಾಕೃದಣ್ಣಜನಿದೋಷಾಚರಾದಿಶುಭದೋ |  
ದೋಷಾಗ್ರಜನ್ಯಮೃತಿಶೋಷಾಪಹೋಽವತು ಸುದೋಷಾಙ್ಗೈ ಜಾತಹನನಾತ್ || ೨೨ ||

ವೃಂದಾವನಸ್ಥಪಶುವೃಂದಾವನಂ ವಿನುತವೃಂದಾರಕೈಕಶರಣಮ್ |  
ನಂದಾತ್ಮಜಂ ನಿಹತನಿಂದಾಕೃದಾಸುರಜನಂ ದಾಮಬದ್ಧಜಲರಮ್ |  
ವಂದಾಮಹೇ ವಯಮಮಂದಾವದಾತರುಚಿಮಾಂದಾಕ್ಷಕಾರಿವದನಮ್ |  
ಕುಂದಾಲಿದಂತಮುತ ಕಂದಾಸಿತಪ್ರಭತನುಂ ದಾವರಾಕ್ಷಸಹರಮ್ || ೨೩ ||

ಗೋಪಾಲಕೋತ್ಸವಕೃತಾಪಾರಭಕ್ತ್ಯರಸಸೂಪಾನ್ನಲೋಪಕುಪಿತಾ |  
ಶಾಪಾಲಯಾಪಿತಲಯಾಪಾಮ್ಬದಾಲಿಸಲಿಲಾಪಾಯಧಾರಿತಗಿರೇ |  
ಸ್ವಾಪಾಙ್ಗದರ್ಶನಜ ತಾಪಾಙ್ಗರಾಗಯುತಗೋಪಾಙ್ಗನಾಂಶುಕಹೃತಿ-  
ವ್ಯಾಪಾರಶೌಣ್ಣವಿವಿಧಾಪಾಯತಸ್ತ್ವಮವ ಗೋಪಾರಿಜಾತಹರಣ || ೨೪ ||

ಕಂಸಾದಿಕಾಸದವತಂಸಾವನೀಪತಿವಿಹಿಂಸಾಕೃತಾತ್ಮಜನುಷಮ್ |  
ಸಂಸಾರಭೂತಮಿಹ ಸಂಸಾರಬದ್ಧಮನಸಂ ಸಾರಚಿತ್ಸುಖತನುಮ್ |  
ಸಂಸಾಧಯಂತಮನಿಶಂ ಸಾತ್ತ್ವಿಕವ್ರಜಮಹಂ ಸಾದರಂ ಬತ ಭಜೇ |  
ಹಂಸಾದಿತಾಪಸರಿರಂಸಾಸ್ಪದಂ ಪರಮಹಂಸಾದಿವನ್ದ್ಯಚರಣಮ್ || ೨೫ ||

ರಾಜೀವನೇತ್ರವಿದುರಾಜೀವಮಾಮವತು ರಾಜೀವಕೇತನವಶಮ್ |  
ವಾಜೀಭಪತ್ತಿನೃಪರಾಜೀರಥಾನ್ವಿತಜರಾಜೀವಗರ್ವಶಮನ |  
ವಾಜೀಶವಾಹ ಸಿತವಾಜೀಶ ದೈತ್ಯತನುವಾಜೀಶಭೇದಕರದೋಃ |  
ಜಾಜೀಕದಮ್ಬನವರಾಜೀವಮುಖ್ಯಸುಮರಾಜೀಸುವಾಸಿತಶಿರಃ || ೨೬ ||

ಕಾಲೀಹೃದಾವಸಥಕಾಲೀಯಕುಣ್ಡಲಿಪಕಾಲೀಸ್ಥಪಾದನಖರಾ |  
ವ್ಯಾಲೀನವಾಂಶುಕರವಾಲೀಗಣಾರುಣಿತಕಾಲೀರುಚೇ ಜಯ ಜಯ |  
ಕೇಲೀಲವಾಪಹೃತಕಾಲೀಶದತ್ತವರನಾಲೀಕದೃಪ್ತದಿತಿಭೂ-  
ಚೂಲೀಕಗೋಪಮಹಿಲಾಲೀತನೂಘುಸೃಣಧೂಲೀಕಣಾಜ್ಯಹೃದಯ || ೨೭ ||

ಕೃಷ್ಣಾದಿಪಾಣ್ಡುಸುತಕೃಷ್ಣಾಮನಃಪ್ರಚುರತೃಷ್ಣಾಸುತೃಪ್ತಿಕ ರವಾಕ್ |  
ಕೃಷ್ಣಾಜ್ಯಪಾಲಿರತ ಕೃಷ್ಣಾಭಿಧಾಘಹರ ಕೃಷ್ಣಾದಿಷಣ್ಮಹಿಳ ಭೋಃ |  
ಪುಷ್ಣಾತು ಮಾಮಜಿತ ನಿಷ್ಣಾತವಾರ್ಧಿಮುದನುಷ್ಣಾಂಶುಮಣ್ಡಲ ಹರೇ |  
ಜಿಷ್ಣೋ ಗಿರೀಂದ್ರ ಧರ ವಿಷ್ಣೋ ವೃಷಾವರಜ ಧೃಷ್ಣೋ ಭವಾನ್ಕರುಣಯಾ || ೨೮ ||

ರಾಮಾಶಿರೋಮಣಿಧರಾಮಾಸಮೇತ ಬಲರಾಮಾನುಜಾಭಿಧ ರತಿಮ್ |  
ವ್ಯೋಮಾಸುರಾಂತಕರ ತೇ ಮಾರತಾತ ದಿಶ ಮೇ ಮಾಧವಾಜ್ಞೈ ಕಮಲೇ |  
ಕಾಮಾರ್ತಭೌಮಪುರರಾಮಾವಲೀಪ್ರಣಯವಾಮಾಕ್ಷಿಪೀತತನುಭಾ |  
ಭೀಮಾಹಿನಾಥಮುಖವೈಮಾನಿಕಾಭಿನುತ ಭೀಮಾಭಿವಂದ್ಯ ಚರಣ || ೨೯ ||

ಸಕ್ಷೇಳಭಕ್ಷ್ಯ ಭಯದಾಕ್ಷಿಶ್ರವೋಗಣಜಲಾಕ್ಷೀಪಪಾಶಯಮನಮ್ |  
ಲಾಕ್ಷಾಗೃಹಜ್ವಲನರಕ್ಷೋಹಿಡಿಮ್ಬಬಕಭೈಕ್ಷಾನ್ನಪೂರ್ವವಿಪದಃ |  
ಅಕ್ಷಾನುಬಂಧಭವರೂಕ್ಷಾಕರಶ್ರವಣಸಾಕ್ಷಾನ್ಮಹಿಷ್ಯವಮತೀ |  
ಕಕ್ಷಾನುಯಾನಮಧಮಕ್ಷಾ ಪಸೇವನಮಭೀಕ್ಷಾ ಪಹಾಸಮಸತಾಮ್ || ೩೦ ||

ಚಕ್ಷಾಣ ಏವ ನಿಜಪಕ್ಷಾಗ್ರಭೂದಶಶತಾಕ್ಷಾತ್ಮಜಾದಿಸುಹೃದಾ-  
ಮಾಕ್ಷೀಪಕಾರಿಕುನ್ಯಪಾಕ್ಷೌಹಿಣೀಶತಬಲಾಕ್ಷೋಭದೀಕ್ಷಿತಮನಾಃ |  
ತಾಕ್ಷ್ಯಾಸಿಚಾಪಶರತೀಕ್ಷಾ ರಿಪೂರ್ವನಿಜಲಕ್ಷ್ಮಣಿ ಚಾಪ್ಯಗಣಯನ್ |  
ವೃಕ್ಷಾಲಯದ್ವಜರಿರಕ್ಷಾಕರೋ ಜಯತಿ ಲಕ್ಷ್ಮೀಪತಿಯುದುಪತಿಃ || ೩೧ ||

ಬುದ್ಧಾವತಾರ ಕವಿಬುದ್ಧಾನುಕಮ್ಪ ಕುರು ಬದ್ಧಾಜ್ಜಲೌ ಮಯಿ ದಯಾಮ್ |

ಶೌದ್ಧೋದನಿಪ್ರಮುಖಸೈದ್ಧಾಂತಿಕಾಸುಗಮಬೌದ್ಧಾಗಮಪ್ರಣಯನ |  
ಕೃದ್ಧಾಹಿತಾಸುಹೃತಿಸಿದ್ಧಾಸಿಖೀಟಧರ ಶುದ್ಧಾಶ್ವಯಾನ ಕಮಲಾ |  
ಶುದ್ಧಾಂತ ಮಾಂ ರುಚಿಪಿನದ್ಧಾವಿಲಾಜ್ಞ ನಿಜಮದ್ಧಾವ ಕಲ್ಯಾಭಿಧ ಭೋಃ || ೩೨ ||

ಸಾರಜ್ಞಕೃತ್ತಿಧರಸಾರಜ್ಞವಾರಿಧರ ಸಾರಜ್ಞರಾಜವರದಾ-  
ಸಾರಂ ಗದಾರಿತರಸಾರಂ ಗತಾತ್ಮ ಮದಸಾರಂ ಗತೌಷಧಬಲಮ್ |  
ಸಾರಜ್ಞವತ್ಸುಸುಮಸಾರಂ ಗತಂ ಚ ತವ ಸಾರಜ್ಞಮಾಜ್ಞೈ ಯುಗಲಮ್ |  
ಸಾರಜ್ಞವರ್ಣಮಪಸಾರಂ ಗತಾಬ್ಜಮದಸಾರಂ ಗದಿಂಸ್ತ್ವ ಮವ ಮಾಮ್ || ೩೩ ||

ಗ್ರೀವಾಸ್ಯವಾಹತನುದೇವಾಣ್ಣಜಾದಿದಶಭಾವಾಭಿರಾಮಚರಿತಮ್ |  
ಭಾವಾತಿಭವ್ಯಶುಭಧೀವಾದಿರಾಜಯತಿಭೂವಾಗ್ವಿಲಾಸನಿಲಯಮ್ |  
ಶ್ರೀವಾಗಧೀಶಮುಖದೇವಾಭಿನಮ್ಯಹರಿಸೇವಾರ್ಚನೇಷು ಪಠತಾ-  
ಮಾವಾಸ ಏವ ಭವಿತಾವಾಗ್ಭವೇತರಸುರಾವಾಸಲೋಕನಿಕರೇ || ೩೪ ||

ಇತಿ ಶ್ರೀಮದ್ವಾದಿರಾಜಪೂಜ್ಯಚರಣ ವಿರಚಿತಂ  
ಶ್ರೀದಶಾವತಾರಸ್ತುತಿಃ ಸಮ್ಪೂರ್ಣಮ್  
ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು

Encoded by Anand Ravipati (aravipati@dvaita.net)

Proofread by Meera Tadipatri(mtadipatri@dvaita.net), Shrisha Rao (shrao@dvaita.org)

Dashavatara Stuti Lyrics in Kannada PDF

% File name : dashavatarastuti.itx

% SubDeity : dashavatara

% Text title : dashAvatArastuti

% Texttype : stotra

% Author : Sri Vadiraja Tirtha

% Subject : tattvavaada

% Transliterated by : Anand Ravipati

% Proofread by : "Meera Tadipatri" , Shrisha Rao

% Latest update : July 14, 2000

% Send corrections to : Sanskrit@cheerful.com,info@dvaita.net,aravipati@dvaita.net

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission. Please help to maintain respect for volunteer spirit.

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ February 9, 2015 ] at [Stotram](http://Stotram) Website